

ಶ್ರೀಗಣೇಶಾಷ್ಟೋತ್ತರಶತನಾಮಾರ್ಚನಸ್ತೋತ್ರಮ್

{|| ಶ್ರೀಗಣೇಶಾಷ್ಟೋತ್ತರಶತನಾಮಾರ್ಚನಸ್ತೋತ್ರಮ್ ||}

ಶ್ರೀ ಗಣೇಶಾಯ ನಮಃ |

ಕಾಶ್ಯಾಂ ತು ಬಹವೋ ವಿಘ್ನಾಃ ಕಾಶೀವಾಸವಿಯೋಜಕಾಃ |

ತಚ್ಚಾನ್ತ್ಯರ್ಥಂ ಥುಣ್ಣಿರಾಜಃ ಪೂಜನೀಯಃ ಪ್ರಯತ್ನತಃ || ೧ ||

ಅಷ್ಟೋತ್ತರಶತೈರ್ದಿವ್ಯೈರ್ಗಣೇಶಸ್ಯೈವ ನಾಮಭಿಃ |

ಕರ್ತವ್ಯಮತಿಯತ್ನೇನ ನವದೂರ್ವಾಙ್ಕುರಾರ್ಪಣಮ್ || ೨ ||

ಹಿರಣ್ಮಯತನುಂ ಶುದ್ಧಂ ಸರ್ವಾರ್ತಹರಮವ್ಯಯಮ್ |

ವರದಂ ಗಣಪಂ ಧ್ಯಾತ್ವಾ ಪೂಜಾ ಕಾರ್ಯಾ ಪ್ರಯತ್ನತಃ || ೩ ||

ಋಷಿರ್ವಿಘ್ನೇಶಃ ಇತ್ಯಾದಿನಾಮ್ನಾಂ ಸರ್ವೇಶ್ವರಃ ಶಿವಃ |

ದೇವತಾ ವಿಘ್ನರಾಜೋಽತ್ರ ಛಿನ್ನೋಽನುಷ್ಠುಪ್ ಶುಭಪ್ರದಮ್ || ೪ ||

ಸರ್ವಪ್ರತ್ಯುಹಶಮನಂ ಫಲಂ ಶಕ್ತಿಃ ಸುಧಾತ್ಮಿಕಾ |

ಕೀಲಕಂ ಗಣನಾಥಸ್ಯ ಪೂಜಾ ಕಾರ್ಯೇತಿ ಕಾಮದಾ || ೫ ||

ವಿಘ್ನೇಶೋ ವಿಶ್ವವದನೋ ವಿಶ್ವಚಕ್ಷುರ್ಜಗತ್ಪತಿಃ |

ಹಿರಣ್ಯರೂಪಃ ಸರ್ವಾತ್ಮಾ ಜ್ಞಾನರೂಪೋ ಜಗನ್ಮಯಃ || ೬ ||

ಊರ್ಧ್ವರೇತಾ ಮಹಾಬಾಹುರಮೇಯೋಽಮಿತವಿಕ್ರಮಃ |

ವೇದೋವೇದ್ಯೋ ಮಹಾಕಾಯೋ ವಿದ್ಯಾನಿಧಿರನಾಮಯಃ || ೭ ||

ಸರ್ವಜ್ಞಃ ಸರ್ವಗಃ ಶಾನ್ತೋ ಗಜಾಸ್ಯೋ ವಿಗತಜ್ವರಃ |

ವಿಶ್ವಮೂರ್ತಿರಮೇಯಾತ್ಮಾ ವಿಶ್ವಾಧಾರಃ ಸನಾತನಃ ॥ ೮ ॥

ಸಾಮಗಾನಪ್ರಿಯೋ ಮನ್ತ್ರೀ ಸತ್ವಾಧಾರಃ ಸುರಾಧಿಪಃ |
ಸಮಸ್ತಸಾಕ್ಷಿನಿದ್ವೇಂದ್ರೋ ನಿರ್ಲಿಪ್ತೋಽಮೋಘವಿಕ್ರಮಃ ॥ ೯ ॥

ನಿಯತೋ ನಿರ್ಮಲಃ ಪುಣ್ಯಃ ಕಾಮದಃ ಕಾನ್ತಿದಃ ಕವಿಃ |
ಕಾಮರೂಪೀ ಕಾಮವೇಷೋ ಕಮಲಾಕ್ಷಃ ಕಲಾಧರಃ ॥ ೧೦ ॥

ಸುಮುಖಃ ಶರ್ಮದಃ ಶುದ್ಧೋ ಮೂಷಕಾಧಿಷವಾಹನಃ |
ದೀರ್ಘತುಣ್ಣಧರಃ ಶ್ರೀಮಾನನನ್ತೋ ಮೋಹವರ್ಜಿತಃ ॥ ೧೧ ॥

ವಕ್ರತುಣ್ಣಃ ಶೂರ್ಪಕರ್ಣಃ ಪವನಃ ಪಾವನೋ ವರಃ |
ಯೋಗೀಶೋ ಯೋಗಿವಂದ್ಯಾಂಘ್ರಿರುಮಾಸೂನುರಘಾಪಹಃ ॥ ೧೨ ॥

ಏಕದಂತೋ ಮಹಾಗ್ರೀವಃ ಶರಣ್ಯಃ ಸಿದ್ಧಿಸೇವಿತಃ |
ಸಿದ್ಧಿದಃ ಕರುಣಾಸಿನ್ಧುರ್ಭಗವಾನ್ ಭವ್ಯವಿಗ್ರಹಃ ॥ ೧೩ ॥

ವಿಕಟಃ ಕಪಿಲೋ ಧುಣ್ಣಿರುಗ್ರೋ ಭೀಮೋ ಹರಃ ಶುಭಃ |
ಗಣಾಧ್ಯಕ್ಷೋ ಗಣಾರಾಧ್ಯೋ ಗಣೇಶೋ ಗಣನಾಯಕಃ ॥ ೧೪ ॥

ಜ್ಯೋತಿಃಸ್ವರೂಪೋ ಭೂತಾತ್ಮಾ ಧೂಮ್ರಕೇತುರನಾಕುಲಃ |
ಕುಮಾರಗುರುರಾನಂದೋ ಹೇರಮ್ಬೋ ವೇದಸಂಸ್ತುತಃ ॥ ೧೫ ॥

ನಾಗೋಪವೀತೀ ದುರ್ಧರ್ಮೋ ಬಾಲದೂರ್ವಾಙ್ಕುರಪ್ರಿಯಃ |
ಭಾಲಚಂದ್ರೋ ವಿಶ್ವಧಾಮಾ ಶಿವಪುತ್ರೋ ವಿನಾಯಕಃ ॥ ೧೬ ॥

ಲೀಲಾವಲಮ್ಬಿತವಪುಃ ಪೂರ್ಣಃ ಪರಮಸುಂದರಃ |
ವಿದ್ಯಾನ್ಧಕಾರಮಾರ್ತಣ್ಡೋ ವಿಘ್ನಾರಣ್ಯದೇವಾನಲಃ || ೧೭ ||

ಸಿನ್ದೂರವದನೋ ನಿತ್ಯೋ ವಿಷ್ಣುಃ ಪ್ರಮಥಪೂಜಿತಃ |
ಶರಣ್ಯದಿವ್ಯಪಾದಾಬ್ಜೋ ಭಕ್ತಮನ್ದಾರಭೂರುಹಃ || ೧೮ ||

ರತ್ನಸಿಂಹಾಸನಾಸೀನೋ ಮಣಿಕುಣ್ಡಲಮಣ್ಣಿತಃ |
ಭಕ್ತಕಲ್ಯಾಣದೋಽಮೇಯಕಲ್ಯಾಣಗುಣಸಂಶ್ರಯಃ || ೧೯ ||

ಏತಾನಿ ದಿವ್ಯನಾಮಾನಿ ಗಣೇಶಸ್ಯ ಮಹಾತ್ಮನಃ |
ಪರನೀಯಾನಿ ಯತ್ನೇನ ಸರ್ವದಾ ಸರ್ವದೇಹಿಭಿಃ || ೨೦ ||

ನಾಮ್ನಾಮೇಕೈಕಮೇತೇಷಾಂ ಸರ್ವಸಿದ್ಧಿಪ್ರದಾಯಕಮ್ |
ಸರ್ವವಿಘ್ನೇಶನಾಮ್ನಾಂ ತು ಫಲಂ ವಕ್ತುಂ ನ ಶಕ್ಯತೇ || ೨೧ ||

ಏಕೈಕಮೇವ ತನ್ನಾಮ ದಿವ್ಯಂ ಜಪ್ತ್ವಾ ಮುನೀಶ್ವರಾಃ |
ಪ್ರತ್ಯೂಹಮಾತ್ರರಹಿತಾಸ್ತಿಷ್ಠಂತಿ ಶಿವಪೂಜಕಾಃ || ೨೨ ||

ದೂರ್ವಾಯುಗ್ಮಾನಿ ಸಂಜ್ಞಾಹ್ಯ ನೂತನಾನ್ಯತಿಯತ್ನತಃ |
ಪೂಜನೀಯೋ ಗಣಾಧ್ಯಕ್ಷೋ ನಾಮ್ನಾಮೇಕೈಕಸಂಖ್ಯಯಾ || ೨೩ ||

ನಭಸ್ಯ ಶುಕ್ಲಪಕ್ಷಸ್ಯ ಚತುರ್ಥ್ಯಾಂ ವಿಧಿಪೂರ್ವಕಮ್ |
ವಕ್ರತುಣ್ಣೇಶಕುಣ್ಣೇ ತು ಸ್ನಾನಂ ಕೃತ್ವಾ ಪ್ರಯತ್ನತಃ || ೨೪ ||

ವಕ್ರತುಣ್ಣೇಶಮಾರಾಧ್ಯಂ ಸರ್ವಾಭೀಷ್ಟಪ್ರದಾಯಕಮ್ |
ಧ್ಯಾಯೇದಧಹರಂ ಶುದ್ಧಂ ಕಾಂಕ್ಷಾನ್ಯಾಭಮನಾಮಯಮ್ || ೨೫ ||

ತತಃ ಪೂಜಾ ಯಥಾಶಾಸ್ತ್ರಂ ಕೃತ್ವಾ ದೂರ್ವಾಙ್ಕುರೈರ್ನವೈಃ |
ಪೂಜಾ ಕಾರ್ಯಾ ವಿಶೇಷೇಣ ನಾಮೋಚ್ಚಾರಣಪೂರ್ವಕಮ್ || ೨೬ ||

ತತಶ್ಚ ಮೋದಕೈರ್ದಿವ್ಯೈಃ ಸುಗಂಧೈಃ ಪುತಪಾಚಿತ್ಯೈಃ |
ನೈವೇದ್ಯಂ ಕಲ್ಪಯೇದಿಷ್ಟಂ ಗಣೇಶಾಯ ಶುಭಾವಹಮ್ || ೨೭ ||

ಅನ್ಯೈಶ್ಚ ಪರಮಾನ್ನಾದೈಃ ಭಕ್ಷ್ಯೈಃ ಭೋಜ್ಯೈಃ ಮನೋಹರೈಃ |
ತೋಷಣೀಯಃ ಪ್ರಯತ್ನೇನ ವಕ್ರತುಣ್ಡೋ ವಿನಾಯಕಃ || ೨೮ ||

ಪ್ರದಕ್ಷಿಣನಮಸ್ಕಾರಾ ದಿವ್ಯತನ್ನಾಮಸಂಖ್ಯಯಾ |
ಕರ್ತವ್ಯಾ ನಿಯತಂ ಶುದ್ಧೈರ್ಮೌನವ್ರತಪರಾಯಣೈಃ || ೨೯ ||

ತತಃ ಸಂತಪ್ಯ ವಿಧಿವಚ್ಛೈವಾನ್ ಬ್ರಾಹ್ಮಣಸತ್ತಮಾನ್ |
ಪುನರಭ್ಯರ್ಚ್ಯ ವಿಘ್ನೇಶಮಿಮಂ ಮನ್ತ್ರ ಮುದೀರಯೇತ್ || ೩೦ ||

ವಕ್ರತುಣ್ಡು ಸುರಾರಾಧ್ಯ ಸೂರ್ಯಕೋಟಿಸಮಪ್ರಭ |
ನಿರ್ವಿಘ್ನೇನೈವ ಸತತಂ ಕಾಶೀವಾಸಂ ಪ್ರಯಚ್ಛ ಮೇ || ೩೧ ||

ಇತಿ ಸಮ್ರಾ ಧ್ಯೈ ವಿಧಿವತ್ ಪೂಜಾಂ ಕೃತ್ವಾ ಪುನರ್ಮುದಾ |
ನಮಸ್ಕೃತ್ವಾ ಪ್ರಸಾದ್ಯೈನಂ ಗಚ್ಛೇತ್ ಡುಣ್ಣಿವಿನಾಯಕಮ್ || ೩೨ ||

ಡುಣ್ಣಿರಾಜಾರ್ಚನಂ ಸಮ್ಯಕ್ ಕರ್ತವ್ಯಂ ವಿಧಿಪೂರ್ವಕಮ್ |
ತತ್ರೈವ ಚ ವಿಶೇಷೇಣ ಪೂಜಾಂ ಕೃತ್ವಾ ತತಃ ಪರಮ್ || ೩೩ ||

ಪೂಜನೀಯಾಃ ಪ್ರಯತ್ನೇನ ಸರ್ವದಾ ಮೋದಕಪ್ರಿಯಾಃ |
ಶಿವಪ್ರೀತಿಕರಾ ನಿತ್ಯಂ ಶುದ್ಧಾಃ ಪಞ್ಚ ವಿನಾಯಕಾಃ || ೩೪ ||

ಕೃಪ್ರಸಿದ್ಧಿಪ್ರದಂ ಕೃಪ್ರಗಣೇಶಂ ಸುರವಂದಿತಮ್ |

ಸಮ್ಪೂಜ್ಯ ಪೂರ್ವವತ್ಸಮ್ಯಕ್ ಗಚ್ಛೇದಾಶಾವಿನಾಯಕಮ್ || ೩೫ ||

ಆಶಾವಿನಾಯಕಂ ಸಮ್ಯಕ್ ಪೂಜಯಿತ್ವಾ ತತಃ ಪರಮ್ |

ಅರ್ಕವಿಘ್ನೇಶ್ವರಃ ಸಮ್ಯಕ್ ಪೂಜನೀಯಃ ಪ್ರಯತ್ನತಃ || ೩೬ ||

ಪೂರ್ವವತ್ಪೂಜನೀಯಃ ಸ್ಯಾತ್ತತಃ ಸಿದ್ಧಿವಿನಾಯಕಃ |

ಪೂಜನೀಯಸ್ತತಃ ಸಮ್ಯಕ್ ಚಿಂತಾಮಣಿವಿನಾಯಕಃ || ೩೭ ||

ಸೇವಾವಿನಾಯಕೋಽಪ್ಯೇವಂ ಸಮ್ಪೂಜ್ಯಸ್ತದನಂತರಮ್ |

ದುರ್ಗಾವಿನಾಯಕಸ್ಯಾಪಿ ಪೂಜಾ ಕಾರ್ಯಾ ತತಃ ಪರಮ್ || ೩೮ ||

ಏವಂ ಸಮ್ಪೂಜ್ಯ ವಿಧಿವದ್ಭಕ್ತಿಶ್ರದ್ಧಾಸಮನ್ವಿತೈಃ |

ಶೈವಾಃ ಶಂಕರತತ್ತ್ವಜ್ಞಾ ಭೋಜನೀಯಾಃ ಪ್ರಯತ್ನತಃ || ೩೯ ||

ಏವಂ ಸಮ್ಪೂಜಿತಾಃ ಸಮ್ಯಕ್ ಪ್ರೀತಾಸ್ತೇ ಗಣನಾಯಕಾಃ |

ಕಾಶೀವಾಸಂ ಪ್ರಯಚ್ಛಂತಿ ನಿರ್ವಿಘ್ನೇನೈವ ಸಾದರಮ್ || ೪೦ ||

ಆಜ್ಞೇನ ಕಾಪಿಲೇನೈವ ಸಾರ್ಥಲಕ್ಷತ್ರಯಾಹುತಿಃ |

ಹುತ್ವೈತನ್ನಾಮಭೀಃ ಸಮ್ಯಕ್ ಸರ್ವವಿದ್ಯಾಧಿಷ್ಠೋ ಭವೇತ್ || ೪೧ ||

ಏತಾನಿ ದಿವ್ಯನಾಮಾನಿ ಪ್ರತಿವಾಸರಮಾದರಾತ್ |

ಪಠಿತ್ವಾ ಗಣನಾಥಸ್ಥ ಪೂಜಾ ಕಾರ್ಯಾ ಪ್ರಯತ್ನತಃ || ೪೨ ||

ಯಸ್ಯಕಸ್ಯಾಪಿ ಸಂತುಷ್ಟೋ ಗಣಪಃ ಸರ್ವಸಿದ್ಧಿದಃ |

ಅತಃ ಏವ ಸದಾ ಪೂಜ್ಯೋ ಗಣನಾಥೋ ವಿಚಕ್ಷಣೈಃ || ೪೩ ||

ಗಣೇಶಾದಪರೋ ಲೋಕೇ ವಿಘ್ನಹರ್ತಾ ನ ವಿದ್ಯತೇ |
ತಸ್ಮಾದನ್ವಹಮಾರಾಧ್ಯೋ ಗಣೇಶಃ ಸರ್ವಸಿದ್ಧಿದಃ || ೪೪ ||

ಕಾಶೀನಿವಾಸಸಿದ್ಧ್ಯರ್ಥಂ ವಿಷ್ಣುನಾ ಪೂಜಿತಃ ಪುರಾ |
ಪುರಾ ವಿಘ್ನೇಶ್ವರಃ ಸಮ್ಯಕ್ಪೂಜಿತೋ ದಣ್ಡಪಾಣಿನಾ || ೪೫ ||

ಕರ್ಕೋಟಕೇನ ನಾಗೇನ ಗಣೇಶಃ ಪೂಜಿತಃ ಪುರಾ |
ಶೇಷೇಣ ಪೂಜಿತಃ ಪೂರ್ವಂ ಗಣೇಶಃ ಸಿದ್ಧಿದಾಯಕಃ || ೪೬ ||

ಕಾಶೀಯಾತ್ರಾರ್ಥಮುದ್ಯುಕ್ತೋ ವಿಧಿವಿಘ್ನಕುಲಾಕುಲಃ |
ಪೂಜಯಾಮಾಸ ವಿಘ್ನೇಶಂ ವಿಧಿವದ್ಭಕ್ತಿಪೂರ್ವಕಮ್ || ೪೭ ||

ಸೂರ್ಯೇಣಾಭ್ಯರ್ಚಿತಃ ಪೂರ್ವಂ ಚಂದ್ರೇಣೈವ ಚ ಪ್ರಿಯೇ |
ದೇವೈರನ್ಯೈಶ್ಚ ವಿಧಿವತ್ಪೂಜಿತೋ ಗಣನಾಯಕಃ || ೪೮ ||

ಮರ್ತ್ಯಾನಾಮಮರಾಣಾಂ ಚ ಮುನಿನಾಂ ವಾ ವರಾನನೇ |
ನ ಸಿದ್ಧಿಂ ನೈವ ಕಾರ್ಯಾಣಿ ಗಣೇಶಾಭ್ಯರ್ಚನಂ ವಿನಾ || ೪೯ ||

ಇತಿ ಶ್ರೀ ಶಿವರಹಸ್ಯಾನ್ತರ್ಗತಕಾಶೀಮಾಹಾತ್ಮ್ಯೇ
ಹರಗೌರೀಸಂವಾದೇ ಗಣೇಶಾಷ್ಟೋತ್ತರಶತನಾಮಾರ್ಚನಸ್ತೋತ್ರಂ ಸಮ್ಪೂರ್ಣಮ್ |

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhaleka@hotmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Ganesha Ashtottara Shatanama Archana Stotram Lyrics in Kannada PDF

% File name : gaNeshASTottarashatanAmArchanastotram.itx

% Location : doc_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) : Amith K Nagaraj)

% Proofread by : Ravin Bhalekar ravibhalekar at hotmail.com

% Description-comments : shivarahasyaaMtaragatakaashiimahaatmaye haragauriisaMvaade

% Latest update : October 11, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website